

# ट्रंप ने सऊदी अरब के साथ की आर्थिक साझेदारी

1 ट्रिलियन अमेरिकी डॉलर करने की घोषणा -प्रिंस

अमेरिकी श्रमिकों, उद्योग और सुरक्षा को प्राथमिकता देगा

वाशिंगटन, 19 नवंबर. अमेरिकी राष्ट्रपति डोनाल्ड ट्रम्प और सऊदी अरब के क्राउन प्रिंस मोहम्मद बिन सलमान के बीच मंगलवार को हुई वार्ता में दोनों देशों ने रक्षा, ऊर्जा, प्रौद्योगिकी, व्यापार और निवेश के क्षेत्र में कई महत्वपूर्ण समझौतों पर हस्ताक्षर किए. सऊदी अरब ने अमेरिका में अपनी निवेश प्रतिबद्धता को बढ़ाकर लगभग 1 ट्रिलियन अमेरिकी डॉलर करने की घोषणा की.

यह राशि मई 2017 में राष्ट्रपति ट्रम्प की रियाद यात्रा के दौरान घोषित 600 अरब डॉलर की प्रतिबद्धता से लगभग दोगुनी है. व्हाइट हाउस ने इस समझौते को एक बड़ा



कदम बताया है जो अमेरिका-सऊदी रणनीतिक साझेदारी को और बेहतर करेगा और उच्च वेतन वाली अमेरिकी नौकरियों के अवसरों का विस्तार करेगा. इसके अलावा यह महत्वपूर्ण आपूर्ति श्रृंखलाओं को मजबूत करेगा, क्षेत्रीय स्थिरता को मजबूत करेगा और अमेरिकी श्रमिकों, उद्योग और सुरक्षा

को प्राथमिकता देगा. प्रमुख उपलब्धियों में असेन्य परमाणु सहयोग समझौता, महत्वपूर्ण खनिजों के सहयोग में प्राप्ति और एक एआई समझौता ज्ञान शामिल हैं.

ये समझौते अमेरिकी लोगों को सीधे लाभ पहुंचाने वाले सीधे हासिल करने के लिए संयुक्त राज्य अमेरिका की प्रतिबद्धता

अमेरिका-सऊदी रणनीतिक रक्षा समझौता (एसडीए) पर हस्ताक्षर हुआ, जो 80 वर्ष पुरानी रक्षा साझेदारी को और मजबूत करेगा. सऊदी अरब को एफ-35 लड़ाकू विमान की संभावित आपूर्ति और करीब 300 अमेरिकी टैंकों की खरीद को मंजूरी दी गई. असेन्य परमाणु सहयोग समझौते में अमेरिकी कंपनियों को सऊदी परमाणु कार्यक्रम में प्राथमिकता दी गई है तथा कई अप्रसार मानकों का पालन सुनिश्चित किया गया है. दोनों देशों ने मोटर वाहन सुरक्षा मानकों की पारस्परिक मान्यता, गैर-टैरिफ बाधाओं में कमी और पूँजी बाजार सहयोग बढ़ाने के समझौते भी किए .

को रेखांकित करते हैं. ये समझौते ट्रम्प प्रशासन के अमेरिका फर्स्ट दृष्टिकोण को प्रदर्शित करते हैं, जो संयुक्त राज्य अमेरिका को विश्व मंच पर एक अग्रणी के रूप में मजबूत करते हुए हमारे आर्थिक भविष्य को सुरक्षित करते हैं.

## सोना-चांदी की कीमतों में आया उछाल



नई दिल्ली, 19 नवंबर. पिछले एक महीने में सोना-चांदी की कीमतों ने निवेशकों को खूब उलझाकर रखा है. कभी 1,000 रुपये की अचानक गिरावट, तो कभी एक ही दिन में 2,000 रुपये की तेज बढ़त—लोग समझ ही नहीं पा रहे थे कि आखिर खरीदारों का सही समय कब आएगा. लेकिन आज बाजार में जो हलचल दिखी, उसने विशेषज्ञों का रुख बिल्कुल साफ कर दिया है.

उनका कहना है कि यही वह समय है जब लोग बिना देर किए सोना-चांदी खरीदने पर तयार कर सकते हैं. एमसीएक्स पर दिसंबर वायदा में सोना 1,23,392 रुपये प्रति 10 ग्राम और चांदी 1,56,606 रुपये प्रति किलो पर

ट्रेड कर रही है. कीमतें बढ़ी हैं, लेकिन दिलचस्प बात यह है कि दोनों धातुएं अभी भी अपने रिकॉर्ड हाई से काफी नीचे हैं.

अक्टूबर में सोना 1.32 लाख रुपये प्रति 10 ग्राम तक पहुंच गया था, जबकि चांदी 1.70 लाख रुपये प्रति किलो के स्तर पर थी. आज की कीमतों को देखें तो सोना लगभग 9,000 रुपये और चांदी करीब 14,000 रुपये सस्ती है—यानी खरीदारों के लिए एक बड़ा फायदा.

### टीआईएफ पोर्टल से एमएसएमई और निर्यातकों को रियल-टाइम डेटा

नई दिल्ली, 19 नवंबर. केंद्रीय वाणिज्य और उद्योग मंत्री पीयूष गोयल ने हाल ही में टीआईएफ पोर्टल का शुभारंभ किया, जो देश के निर्यातकों, आयातकों, स्टार्टअप्स और एमएसएमई के लिए रीयल-टाइम व्यापार डेटा और विश्लेषण प्रदान करेगा. यह पोर्टल वन-स्टॉप व्यापार खुफिया और विश्लेषण मंच है, जिसमें 270 से अधिक विश्लेषणात्मक टूल उपलब्ध हैं. टीआईएफ पोर्टल उपयोगकर्ताओं को भारत और वैश्विक व्यापार, कम्पॉडिटी और सेक्टरल रुझानों की तुरंत और इंटरएक्टिव जानकारी देगा. इससे न केवल उद्योग और नीति निर्माता बल्कि निर्यातक भी तेजी से सटीक निर्णय ले सकेंगे.

## भारतीय शेयर बाजार में आई तेजी

513 अंक के उछाल पर रहा सेंसेक्स

142 अंक की बढ़त पर रहा निफ्टी

मुंबई, 19 नवंबर. आईटी कंपनियों के नेतृत्व में घरेलू शेयर बाजारों में बुधवार को तेजी देखी गयी और बीएसई का सेंसेक्स पहली बार 85 हजार अंक के पार बंद हुआ. सेंसेक्स 513.45 अंक चढ़कर 85,186.47 अंक के रिकॉर्ड स्तर पर बंद हुआ.

नेशनल स्टॉक एक्सचेंज (एनएसई) का निफ्टी-50 सूचकांक 142.60 अंक की बढ़त में 26,052.65 अंक पर बंद हुआ. इसका रिकॉर्ड बंद स्तर 29 अक्टूबर को 26,053.90 अंक



रहा था. आईटी सेक्टर की कंपनियों में जबरदस्त तेजी रही. कनाडा के कैलगेरी में कार्यालय खोलने की घोषणा के बाद एचसीएल टेक्नोलॉजीज के शेयर सेंसेक्स में सवा चार फीसदी से अधिक चढ़े. मंगलवार को शेयर पुनर्खरीद के विवरण साझा करने के बाद इंफोसिस का शेयर भी पौने चार फीसदी की मजबूती के साथ बंद हुआ. टीसीएस का शेयर दो प्रतिशत ऊपर बंद हुआ. टाटा

मोटर्स पैसेंजर व्हीकल्स का शेयर पौने तीन प्रतिशत से अधिक और मारुति सुजुकी का सवा फीसदी से ज्यादा टूट गया. मझौली कंपनियों में भी तेजी रही जबकि छोटी कंपनियों में बिकवाली अधिक देखी गयी. एनएसई में आईटी के बाद सार्वजनिक बैंकों के समूह में सबसे अधिक तेजी रही. स्वास्थ्य, रियलिटी, तेल एवं गैस और मीडिया समूहों के सूचकांक लुढ़क गये.

## आईफोन चोरी होने पर एप्पल केयर प्लस के तहत कवरेज

नयी दिल्ली, 19 नवंबर. अमेरिकी टेक दिग्गज एप्पल ने मंगलवार को भारत में एप्पलकेयर प्लस विकल्पों के विस्तार की घोषणा की जिसमें अब आईफोन चोरी होने या खो जाने पर भी कवरेज का लाभ मिलेगा. कंपनी ने बताया कि इसके तहत आईफोन के चोरी होने या खो जाने पर भी ग्राहकों को एप्पलकेयर प्लस का लाभ मिल सकेगा. ग्राहक मासिक या वार्षिक एप्पलकेयर प्लस प्लान ले सकेंगे.

उनके पास अपने एप्पल प्रोडक्ट्स की सुरक्षा के बारे में अब अधिक विकल्प और लचीलापन उपलब्ध होगा, যে जब तक चाहें इसे एक्टिवेट रख सकते हैं और जब चाहें सब्सक्रिप्शन आगे जारी नहीं रखने का फैसला कर सकते हैं. एप्पल की आईफोन उत्पाद विपणन की वैश्विक उपाध्यक्ष कायान डेस ने कहा, हमारे एप्पलकेयर ग्राहकों को यह जानकारी सुकून मिलेगा

कि उनके उत्पाद एप्पल विशेषज्ञों द्वारा सुरक्षित और समर्थित हैं. भारत में आज के अपडेट के साथ हम आईफोन के लिए हमारे सर्वाधिक परिपूर्ण कवरेज तक पहुंच के अलावा विश्वसनीय सुरक्षा प्राप्त करना आसान तथा अधिक किफायती बना रहे हैं.

एप्पलकेयर प्लस हर साल चोरी या गुम होने की अधिकतम दो घटनाओं के लिए कवरेज प्रदान करता है. कंपनी ने बताया कि ग्राहक के आईफोन के खो जाने या चोरी हो जाने की स्थिति में अतिरिक्त अश्योरेंस के अलावा इस प्लान में एप्पलकेयर प्लस के पहले से जारी सभी लाभ मौजूद हैं जिन्हें उपयोगकर्ता जानते और पसंद करते हैं.

इसमें बैटरी रिप्लेसमेंट सेवा, हर दिन चौबीसों घंटे प्राथमिकता के आधार पर मदद और ऑरिजिनल एप्पल पार्ट्स का उपयोग करके आकस्मिक क्षति के लिए असীमित मरम्मत शामिल है.

आईफोन के लिए चोरी और खोने की स्थिति में कवरेज के साथ एप्पलकेयर प्लस प्लान 799 रुपये मासिक से शुरू होते हैं. ग्राहक अपने आईफोन, आईपैड या मैक पर सेटिंग्स ऐप से सीधे योग्य डिवाइसों के लिए सब्सक्रिप्शन के विकल्प देख सकते हैं और कवरेज के लिए भुगतान कर सबस्क्राइब कर सकते हैं. कवरेज तुरंत शुरू हो जाता है.

## 5जी यूजर्स के लिए जियो जेमिनआई प्रो प्लान मुफ्त



मुंबई, 19 नवंबर. दूरसंचार सेवा प्रदाता रिलायंस जियो ने बुधवार से अपने सभी 5जी यूजर्स के लिए जियो जेमिनआई प्रो प्लान बिल्कुल मुफ्त उपलब्ध कराने की घोषणा की है.

इस प्लान में गूगल के नये और एडवांस जेमिनआई 3 मॉडल को शामिल किया गया है, जिससे

यूजर्स को और भी अच्छा एआई अनुभव मिलेगा. पहले यह ऑफर केवल युवा ग्राहकों तक ही सीमित था लेकिन अब कंपनी ने इसे सभी अनलिमिटेड 5जी यूजर के लिए उपलब्ध कराने की घोषणा की है. कंपनी ने आज एक प्रेस विज्ञप्ति में बताया कि सभी जियो अनलिमिटेड 5जी ग्राहक 18 महीने तक जेमिनआई प्रो प्लान का मुफ्त लाभ उठा सकेंगे, जिसकी कीमत 35,100 रुपये है. यह सुविधा 19 नवंबर से सभी के लिए उपलब्ध होगी.

### समाचार विशेष

## बडगाम हार के बाद फारूक के बदले सुर

श्रीनगर. नेशनल कॉन्फ्रेंस के नेता फारूक अब्दुल्ला के सुर बदल गए हैं. उन्होंने दिल्ली में लाल किले के सामने हुए कार विस्फोट में मारे गए संदिग्ध आतंकवादी डॉक्टर उमर और इस मामले में गिरफ्तार दूसरे संदिग्ध आतंकवादियों की एक तरह से तरफदारी की है. गौरतलब है कि इस मामले में आधा दर्जन से ज्यादा डॉक्टर पकड़े गए हैं. इन संदिग्ध आतंकवादियों को लेकर फारूक अब्दुल्ला ने कहा है कि लोगों को यह सोचना चाहिए कि आखिर ये डॉक्टर लोग क्यों और कैसे आतंकवादी बन गए.

उनका संदिग्ध आतंकवादियों के प्रति इस तरह सहानुभूति दिखाना या यह संकेत देना कि अब भी शासन की तरफ से ऐसी ज्यादाती हो रही है, जिसमें डॉक्टरी पढ़ने के बाद भी लोग आतंकवादी बन रहे हैं, बेबंद अफसोस की बात है. फारूक अब्दुल्ला का यह बदला हुआ सुर



निश्चित रूप से बडगाम सीट पर उनकी पार्टी की हार के कारण है. गौरतलब है कि पिछले साल हुए विधानसभा चुनाव में उमर अब्दुल्ला दो सीटों से चुनाव लड़े थे और जीते थे. चुनाव के बाद उन्होंने बडगाम सीट से इस्तीफा दे दिया था. उस

सीट पर 11 नवंबर को उपचुनाव हुआ था, जिसमें उमर ने खूब मेहनत की थी और खूब प्रचार किया था लेकिन वहां महबूबा मुफ्ती की पार्टी पीडीपी उम्मीदवार ने नेशनल कॉन्फ्रेंस की हरा दिया.

नेशनल कॉन्फ्रेंस के श्रीनगर के सांसद आगा रूहुल्ला ने इस सीट पर प्रचार से मना कर दिया था. माना जा रहा है कि जम्मू कश्मीर में उमर अब्दुल्ला के बारे में यह धारणा बन रही है कि वे भाजपा से मिले हुए हैं और केंद्र सरकार के एजेंडे के हिसाब से काम कर रहे हैं. यह भी प्रचार हो रहा है कि उन्होंने जम्मू कश्मीर का राज्य का दर्जा बहाल करने की मांग भी छोड़ रखी है. इससे कांग्रेस और पीडीपी दोनों के लिए मौका बन रहा है. तभी फारूक अब्दुल्ला ने अचानक यू टर्न किया है और संदिग्ध आतंकवादियों के प्रति सहानुभूति दिखाने लगे हैं.

विशेष पार्टी ऑफिसों में उमड़ा हजूम, बगावत की आशंका बढ़ी

## पुणे मनपा चुनाव : टिकट के लिए होड़



पुणे. पुणे महानगरपालिका चुनाव का माहौल दिन प्रतिदिन गर्म होता जा रहा है. आरक्षक लॉटरी जारी होने के बाद प्रभागों में उम्मीदवारी की स्थिति स्पष्ट हो गई है,

जिसकी वजह से अब तमाम पार्टी के भीतर राजनीतिक प्रक्रियाएं और गतिविधियां शुरू हो गई हैं.

इन सबके बीच राष्ट्रवादी कांग्रेस (शरदचंद्र पवार) पार्टी में

इच्छुक उम्मीदवारों ने आवेदन लेने के लिए भारी भीड़ लगाना शुरू कर दिया है. यही स्थिति भाजपा, शिवसेना और कांग्रेस भी देखने को मिल रही है. वहीं दूसरी तरफ शहर के कई हिस्सों में विभिन्न पार्टी की इच्छुकों की तरफ से स्वयं की उम्मीदवारी के लिए जिस तरह से फ्लेक्सबाजी की जा रही है. उसकी वजह से पुणे का राजनीतिक माहौल गर्म हो गया है.

जैसे ही मनपा चुनाव की प्रक्रिया ने गति पकड़ी है पार्टी के कार्यकर्ताओं में उम्मीदवारी को लेकर जबरदस्त उत्सुकता पैदा हो

गई है. प्रभाग-वार आरक्षण की घोषणा होते ही शहर के पार्टी कार्यालय में आवेदनों के लिए मानो भीड़ उमड़ पड़ी है. पार्टी ने जानकारी दी है कि उपलब्ध कराए गए आवेदन कुछ ही घंटों में समाप्त हो गए और अब तक 300 इच्छुक उम्मीदवारों ने आवेदन लिए हैं. बढ़ती मांग को देखते हुए अतिरिक्त आवेदन भी उपलब्ध कराए गए हैं.

प्रभाग संरचना को अंतिम रूप दिया गया- इससे पहले 2017 में हुए महानगरपालिका चुनाव के बाद 2022 में चुनाव अपेक्षित थे. लेकिन ओबीसी

### कार्यकर्ता आगे आ रहे

राज्य में सत्ता परिवर्तन और बाद में हुई पार्टी फूट के बाद राष्ट्रवादी कांग्रेस दो गुटों में विभाजित हो गई. राष्ट्रवादी कांग्रेस पार्टी नाम अजित पवार गुट को मिला जबकि शरद पवार के गुट को 'राष्ट्रवादी कांग्रेस पार्टी (शरदचंद्र पवार)' नाम मिला. इस बदलाव के कारण अधिकांश नगरसेवक अजित पवार के गुट में चले गए हैं, जिससे शरद पवार गुट में नए नेतृत्व और कार्यकर्ताओं के लिए अवसरों के द्वार खुल गए हैं. पराधिकारियों का कहना है कि इसे देखते हुए बड़ी संख्या में कार्यकर्ता चुनाव लड़ने के लिए आगे आ रहे हैं. प्रभागों में लगाए गए फ्लेक्स और बैनर भले ही स्थानीय नागरिकों का ध्यान खींच रहे हों, लेकिन इससे पार्टी के भीतर असंतोष पैदा होने लगा है. आधिकारिक उम्मीदवारी घोषित होने से मुश्किलें खड़ी होने की संभावना है. ऐन वक्त पर उन्हें नाम वापस लेने के लिए कहना मुश्किल होगा और इसलिए बगावत की चिंगारी भड़कने की संभावना से इनकार नहीं किया जा सकता है.

आरक्षण से संबंधित न्यायिक प्रक्रिया के कारण चुनाव आगे बढ़ा दिए गए हैं. हाल ही में न्यायालय ने 31 जनवरी 2026 से

पहले चुनाव कराने का आदेश दिया जिसके बाद राज्य चुनाव आयोग ने प्रभाग रचना को अंतिम रूप दिया.

## कांग्रेस ने फूका विधानसभा चुनाव 2027 का बिगुल

देहरादून. कांग्रेस के नवनियुक्त प्रदेश अध्यक्ष गणेश गोदियाल के पदभार ग्रहण समारोह से पार्टी ने विधानसभा चुनाव 2027 का बिगुल फूंक दिया है. समारोह में कार्यकर्ताओं का जोश देख पार्टी के बड़े नेता उत्साहित नजर आए. जो पूर्व समारोह में चुनाव तैयारी के साथ ही एकजुटता पर जोर देते रहे.

प्रदेश के पूर्व मुख्यमंत्री हरीश रावत पार्टी नेताओं को पांडव हरीश पंचमुखी रुद्राक्ष बताकर उनमें अस्थक करन माहारा ने कहा कि पार्टी के सभी बड़े नेता एकजुट हैं, उनमें कोई झगड़ा नहीं है. नीचे आएं तो वहीं, उत्तराखण्ड में गुटबाजी के झूठे दावे कोई भी व्यक्ति यह चिह्नित किया जाना चाहिए.

मंच में नहीं मिली जगह- कांग्रेस के कुछ बड़े नेताओं की मंच पर जाह नहीं मिली. पूर्व मंत्री और कुछ धनियक मंच में नजर नहीं आए. वहीं, संचालकों को कुछ लोगों को मंच से उतारने के लिए खासी मशकत करनी पड़ी. इस काम के लिए सेवादल कार्यकर्ताओं को भी लगाया गया. समारोह में खराब साउंड सिस्टम यशपाल आर्य को भीम बताते हुए कहा कि आज संविधान, गांधी,

### कांग्रेस में ये हैं, पंचमुखी रुद्राक्ष

प्रदेश के पूर्व मुख्यमंत्री हरीश रावत ने गणेश गोदियाल, प्रीतम सिंह, करन माहरा, हरक सिंह रावत और यशपाल आर्य को पंचमुखी रुद्राक्ष बताया. उन्होंने कहा कि इनके पास पूर्ववर्ती कांग्रेस सरकार की उपलब्धियां गिनाने के साथ ही सरकार की गलत नीतियों के रूप में कई अस्त्र हैं.